



ПОСТАНОВЛЕНИЕ

2019 ел, 1 февраль

г.Казань

КАРАР

№ 57

Татарстан Республикасы
Мамадыш муниципаль районы
территориясендә «Нократ» төбәк
әһәмиятендәге дәүләт табигать
зоология тыюлыгын оештыру
турында

«Аеруча саклана торган табигать территорияләре турында» 1995 елның 14 мартындагы 33-ФЗ номерлы, «Хайваннар дөнъясы турында» 1995 елның 24 апрелендәге 52-ФЗ номерлы федераль законнар, Россия Федерациясе Су кодексы һәм Татарстан Республикасы Экология Кодексы нигезендә, биологик төрлелекне саклау, шулай ук Мамадыш муниципаль районында Нократ елгасы үзәнендә үрдәк-крякваларның санын максатчан торгызу максатларында Татарстан Республикасы Министрлар Кабинеты **КАРАР БИРӘ**:

1. Татарстан Республикасының Биология ресурслары буенча дәүләт комитетының Мамадыш муниципаль районы территориясендә гомуми мәйданы 1.380,72 гектар булган «Нократ» төбәк әһәмиятендәге дәүләт табигать зоология тыюлыгын оештыру турындагы тәкъдимен кабул итәргә.

2. Карарга теркәлгән «Нократ» төбәк әһәмиятендәге дәүләт табигать зоология тыюлыгын оештыру һәм аның чикләре турында нигезләмәне расларга.

3. «Нократ» төбәк әһәмиятендәге дәүләт табигать зоология тыюлыгы режимының чикләре һәм үзәнчәлекләре икътисади һәм социаль үсеш планнары һәм перспективаларын эшләгәндә, территориаль планлаштыру документларын эзерләгәндә, жирләрне инвентаризацияләгәндә исәпкә алына.

4. Татарстан Республикасының Биология ресурслары буенча дәүләт комитетына Татарстан Республикасының Махсус сакланыла торган табигать территорияләре дәүләт реестрына тиешле үзгәрешләр кертү турында Татарстан Республикасы Министрлар Кабинеты карары проектын Татарстан Республикасы Министрлар Кабинетына тәкъдим итәргә.

5. Татарстан Республикасының Биология ресурслары буенча дәүләт комитетына билгеләнгән тәртиптә «Нократ» төбәк әһәмиятендәге дәүләт табигать зоология тыюлыгы чикләре турындагы мәгълүматларны «Дәүләт теркәве, кадастр һәм картография федераль хезмәтенен Федераль кадастр палатасы» федераль дәүләт бюджет учреждениесенә Татарстан Республикасы буенча филиалына бирүне тәмин итәргә.

6. Бу карарның үтәлешен контрольдә тотуны Татарстан Республикасының Биология ресурслары буенча дәүләт комитетына йөкләргә.

Татарстан Республикасы
Премьер-министры

А.В.Песошин

«Нократ» төбәк әһәмиятендәге дәүләт табигать зоология тыюлыгын оештыру һәм
аның чикләре турында
нигезләмә

1. Гомуми нигезләмәләр

1.1. «Нократ» төбәк әһәмиятендәге дәүләт табигать зоология тыюлыгы (алга таба – тыюлык) үрдәк-кряк санын торгызу, шулай ук саклау чаралары комплексын үткәрү юлы белән аны яңадан торгызу өчен уңайлы шартлар тудыру максатыннан барлыкка килгән төбәк әһәмиятендәге аеруча саклана торган табигый территория булып тора.

Тыюлык Мамадыш муниципаль районы территориясендә урнашкан һәм гомуми мәйданы 1.380,72 гектар тәшкил итә.

1.2. Тыюлык Татарстан Республикасының табигый-тыюлыклар фонды составына керә.

Тыюлык территориясе кисәтү һәм мәгълүмати билгеләр белән билгеләнә.

1.3. Тыюлык Татарстан Республикасының Биология ресурслар буенча дәүләт комитеты (алга таба – Комитет) карамагында.

Комитет урнашкан урын: Татарстан Республикасы, Казан ш., Кәрим Тинчурин ур., 29 йорт.

2. Тыюлык эшчәнлеген оештыру комитетының төп бурычлары

2.1. Тыюлык эшчәнлеген оештыру комитетының төп бурычлары булып түбәндәгеләр тора:

үрдәкләрнең санын максатчан торгызу;

суда йөзүче кошларны үрчетү өчен оптималь шартлар тудыру.

3. Тыюлык эшчәнлеген оештырганда Комитет функцияләре

3.1. Комитет үзенә йөкләнгән бурычлар нигезендә тыюлык эшчәнлеген оештыру буенча:

тыюлык территориясендә хайваннар дөньясы объектларын һәм аларның яшәү тирәлеген саклау, яңадан торгызу һәм куллану өлкәсендә федераль дәүләт күзәтчелеген гамәлгә ашыра;

төбәк әһәмиятендәге аеруча саклана торган табигать территорияләрен саклау һәм куллану өлкәсендә төбәк дәүләт күзәтчелеген гамәлгә ашыра;

юрidik затлар, шәхси эшмәкәрләр һәм граждaннар тарафыннан тыюлыкны махсус саклау режимының әлеге Нигезләмәдә билгеләнгән үтәлешен тәэмин итә;

тыюлык территориясендә фәнни-тикшеренү эшләрен уздыруга ярдәм итә;

тыюлык территориясендә экологик агарту һәм танып белү туризмын үстерүне тәмин итә;

тыюлык территориясендә административ хокук бозуларны профилактикалау буенча чаралар күрә, шул максатларда башка табигать саклау органнары белән хезмәттәшлек итә;

тыюлык территориясендә чикләнгән табигать саклау чараларын кертү һәм юкка чыгару турында законнарда билгеләнгән тәртиптә тәкъдимнәр кертә;

барлык хакимият органнарында, шул исәптән суд органнарында һәм оештыру-хокукый формасына бәйсез рәвештә оешмаларда тыюлык мәнфәгатьләрен чагылдыра;

тыюлыкның функциональ эшчәнлегенә нәтижеләрен яктырту мәсьәләләре буенча массакүләм мәгълүмат чаралары белән хезмәттәшлек итә;

үз компетенциясе кысаларында Россия Федерациясе законнары нигезендә бүтән функцияләрен башкара.

4. Тыюлыкны махсус саклау режимы

4.1. Тыюлык территориясендә тыюлыкның сакланышын бозуга китерә торган теләсә нинди эшчәнлек тыелган:

язгы ау, санын жайга салу һәм фәнни-тикшеренү эшчәнлеген, белем бирү эшчәнлеген гамәлгә ашыру максатындагы аудан гайре;

рекреацион эшчәнлекне гамәлгә ашыру (шул исәптән Комитет тарафыннан махсус бирелгән ял итү урыннарын оештыру һәм учаклар ягу);

тыюлык эшчәнлегенә белән бәйле булмаган биналар һәм корылмалар, торак һәм хужалык объектларын төзү (Көнчыгыш Анзир нефть ятмаларын эксплуатацияләү һәм аларга хезмәт күрсәтү максатыннан гамәлдәге лицензияләр һәм рөхсәтләр нигезендә эшчәнлек алып барудан тыш);

картайган һәм куышланган агачларны юк итү;

яндыра башлау, үсемлекләрен яндыру;

су объектларының яр буе саклау полосалары чикләрендә һәм хайваннар дөньясы объектларының яшәү тирәлегенә сыйфатында аеруча кыйммәтле булган участокларда тростникны юк итү һәм эзерләү;

ау һәм балыкчылык объектларына кертелмәгән хайваннарны, шулай ук Татарстан Республикасы Кызыл китабына кертелгән, сирәк очрый торган һәм юкка чыгу куркынычы янаган хайваннарны, үсемлекләрен һәм гөмбәләрен табу;

ояларны, өннәрен, башка ышык урыннарны юк итү, шулай ук кыргый хайваннарны борчуга китерүче гамәлләр;

агу химикатлары, минераль ашламалар, үсемлекләрен яклауның химик чараларын һәм үсеш стимуляторларын куллану, шулай ук агу химикатлары, минераль ашламалар, тирес һәм ягулык-майлау материаллары урнаштыру һәм складлау;

житештерү һәм куллану калдыкларын, радиоактив, химик, шартлаткыч, токсинлы, агулаучы һәм агулы матдәләр урнаштыру объектларын төзү;

су объекты ярларында автотранспорт чаралары һәм авыл хужалыгы техникасы юу;

уртак кулланылыштагы юллардан тыш автотранспорт чаралары йөрү һәм туктау, моның өчен махсус каралган урыннардан тыш (тыюлык чикләрендә урнашкан жир кишәрлекләре хужалары һәм кулланучылары, шулай ук махсус вәкаләтле дәүләт органнары тарафыннан транспорт чараларын куллану белән бәйлә очрактардан тыш);

аншлаглар, шлагбаумнар, стендлар, чик баганалары һәм башка мәгълүмати билгеләр һәм тыюлык территориясендә экологик сукмаклар, төзелмәләр һәм корылмалар жиһазландырылган күрсәткечләр юк итү һәм зыян китерү, агачларда язулар һәм билгеләр төшерү;

Россия Федерациясе Су кодексының 44 статьясындагы 2 һәм 3 пунктларда санап үтелгән су объектларына агынты суларны һәм (яки) дренаж суларны агызу;

бу территориянең экологик кыйммәтен киметүгә яки саклана торган хайваннар һәм үсемлекләр дөньясы объектларына һәм аларның яшәү тирәлегенә зыян китерә торган табигый комплексның экологик тигезлеген бозуга китерә торган эшчәнлекнең башка төрләре.

4.2. Тыюлык территориясендә Комитет белән килешү буенча рөхсәт ителә:

төзелеш, шәхси торак төзелеше, бакчачылык һәм яшелчәчелек өчен жир кишәрлекләре бирү;

магистраль юллар, торба үткәргечләр, электр тапшыру линияләрен төзү.

4.3. Тыюлык территориясендә рөхсәт ителә:

моның өчен махсус билгеләнгән урыннарда терлек чалу һәм су эчерү;

гамәлдәге законнар нигезендә һәвәскәр һәм спорт балыкчылыгы;

янгын куркынычсызлыгын тәмин итү һәм тыюлык территориясенен санитар үзгәртүләрен саклау өчен кирәкле янгынга каршы, санитар-сәламәтләндерү һәм башка профилактик чаралар үткәргү;

тыюлык территориясендә урнашкан линияле объектларны, бүлпәп бирелгән полосаларны һәм юл буе полосаларын капитал ремонтлау һәм ремонтлау, карап тоту;

тыюлыкны махсус саклау режимы белән тыелмаган дару үләннәрен гамәлдәге законнарда билгеләнгән тәртиптә үз ихтыяжлары өчен жыю;

фәнни тикшеренүләр үткәргү, шул исәптән экологик мониторинг максатларында;

экологик туризмны үстерү кысаларында рекреацион эшчәнлекне гамәлгә ашыру (шул исәптән Комитет тарафыннан махсус билгеләнгән урыннарда ял итү урыннарын оештыру һәм әлеге учаклар ягу);

хайваннар дөньясы объектлары санын жайга салу буенча чаралар, шул исәптән ау ресурсларына кертелгән;

Көнчыгыш Анзир нефть ятмалары чикләрендә нефть чыгару объектларын эксплуатацияләү, реконструкцияләү һәм капитал ремонтлау;

халыкны хужалык-эчә торган су белән тәмин итү максатларында жир асты суларын геологик өйрәнү, разведкалау һәм чыгару, жир асты суларының су алу жайланмалары, шул исәптән кирәкле инфраструктура (су эзерләү станцияләре, суүткәргечләр, күтәрү станциясе, резервуарлар);

тыюлыкны саклау максатларына каршы килми торган, су йөзүче һәм су кошларына зыян китерми торган һәм әлеге табигый комплексның экологик

характеристикаларын сакларга һәм булышлык күрсәтергә мөмкинлек бирә торган башка эшчәнлек.

4.4. Әлеге Нигезләмә нигезендә тыюлык территориясендә төзү һәм реконструкцияләү рөхсәт ителә торган капитал төзелеш объектларының проект документларына дәүләт экологик экспертизасы үткәрелергә тиеш.

4.5. Тыюлык территориясендә рөхсәт ителгән хужалык эшчәнлеге, житештерү процессларын тормышка ашырганда, шулай ук транспорт магистральләрен, торбаүткәргечләрне, элемент һәм электр тапшыру линияләрен файдаланганда, тыюлыкны махсус саклау режимына һәм хайваннар дөнъясы объектларының һәлак булуына юл куймау таләпләренә туры китереп, Россия Федерациясе Хөкүмәтенен 1996 ел, 13 август, 997 нче карары белән расланган тәртиптә тормышка ашырыла.

4.6. Тыюлык территориясендә линия объектларын реконструкцияләү һәм капитал ремонтлау Россия Федерациясе законнары нигезендә гамәлгә ашырыла.
